

Email: contact.seckerala@gmail.com electionker@gmail.com	<h1>പത്രക്കുറിപ്പ്</h1>	TELEPHONE: 0471-2321233 MOBILE :8281000127 www.sec.kerala.gov.in
ഭാരത സംസ്ഥാന തിരഞ്ഞെടുപ്പ് കമ്മീഷൻ		1st November 2015

വോട്ടർമാർക്കുള്ള സ്റ്റിപ്പുകളിൽ ചിഹ്നം പാടില്ല

തദ്ദേശസ്വയംഭരണ തിരഞ്ഞെടുപ്പിൽ വോട്ടർമാർക്ക് വിതരണം ചെയ്യുന്ന സ്റ്റിപ്പുകൾ വെള്ളക്കടലാസ്സിലാകണമെന്ന് തിരഞ്ഞെടുപ്പ് കമ്മീഷൻ നിർദ്ദേശിച്ചു.

സ്റ്റിപ്പുകളിൽ ഏതെങ്കിലും പാർട്ടിയുടെ പേരോ ചിഹ്നമോ പാടില്ല. രാഷ്ട്രീയ കക്ഷികൾ വോട്ടെടുപ്പ് ദിവസം അവരുടെ അംഗീകൃത പ്രവർത്തനങ്ങൾക്ക് ബാധാജ്യം തിരിച്ചറിയൽ കാർഡും നൽകണം. സംഘർഷം ഒഴിവാക്കാനായി പോളിംഗ് സ്റ്റേഷനുകൾക്ക് സമീപം രാഷ്ട്രീയ കക്ഷികളും സ്ഥാനാർത്ഥികളും നിൽക്കുന്ന ക്യാമ്പിന്റെ പരിസരത്ത് ആൾക്കൂട്ടം ഒഴിവാക്കണം. ഇത്തരം ക്യാമ്പുകൾ ഗ്രാമപ്രദേശങ്ങളിൽ പോളിംഗ് സ്റ്റേഷനുകളിൽ നിന്ന് 200 മീറ്ററും നഗര പ്രദേശങ്ങളിൽ 100 മീറ്ററും അകലം പാലിച്ചുവേണം നിൽക്കുവാൻ. ക്യാമ്പുകളിൽ ചുമർ പരസ്യങ്ങളും കൊടികളോ ചിഹ്നമോ മറ്റു പ്രചരണ വസ്തുക്കളോ പാടില്ല. പോളിംഗ് സ്റ്റേഷന് 100 മീറ്റർ പരിധിയിലുള്ള പാർട്ടി ഓഫീസുകൾ പോളിംഗ് ദിവസം അടച്ചിടണം.

വോട്ടെടുപ്പ് ദിവസം വാഹനങ്ങൾ ഉപയോഗിക്കുന്നതിന് ഏർപ്പെടുത്തിയ നിയന്ത്രണങ്ങൾ പാലിക്കുകയും, പെർമിറ്റ് വാഹനങ്ങളിൽ പ്രദർശിപ്പിക്കുകയും വേണം. സമ്മതിദായകൻ ഒഴികെ തിരഞ്ഞെടുപ്പ് കമ്മീഷന്റെ നിയമാനുസൃതമായ പാസില്ലാത്ത ആരെയും പോളിംഗ് സ്റ്റേഷനുകളിൽ പ്രവേശിപ്പിക്കില്ല. തിരഞ്ഞെടുപ്പ് കമ്മീഷൻ നിയോഗിച്ചിട്ടുള്ള നിരീക്ഷകർ പോളിംഗ് ദിവസം ജില്ലകളിൽ ക്യാമ്പു ചെയ്യുകയും സുഗമമായ പോളിംഗ് ഉറപ്പാക്കുകയും ചെയ്യും.

(എസ്.ഇ.സി. 168/2015)

മൊബൈൽ ഫോൺ ഉപയോഗിക്കരുത്

പോളിംഗ് സ്റ്റേഷനുകളിൽ പ്രിസൈഡിംഗ് ഓഫീസർ ഒഴികെ മറ്റാരും മൊബൈൽ ഫോൺ ഉപയോഗിക്കുന്നത് നിരോധിച്ചു. മൊബൈൽ ഫോൺ ഉപയോഗിക്കുന്ന ഉദ്യോഗസ്ഥർ അത് സൈലന്റ് മോഡിൽ ആണെന്ന് ഉറപ്പാക്കണമെന്നും നിർദ്ദേശിച്ചു.

(എസ്.ഇ.സി. 169/2015)

പൊതു തിരഞ്ഞെടുപ്പിൽ സമ്മതിദായകർക്കുള്ള തിരിച്ചറിയൽ രേഖകൾ

തദ്ദേശ സ്വയംഭരണ സ്ഥാപനങ്ങളിലെ പൊതു തിരഞ്ഞെടുപ്പിൽ പോളിംഗ് സ്റ്റേഷനിലേക്ക് ഓരോ സമ്മതിദായകരും പ്രവേശിക്കുമ്പോഴും പ്രിസൈഡിംഗ് ഓഫീസറുടേയോ അദ്ദേഹം അധികാരപ്പെടുത്തിയിട്ടുള്ള പോളിംഗ് ഓഫീസറുടേയോ മുമ്പാകെ കേന്ദ്ര തിരഞ്ഞെടുപ്പ് കമ്മീഷൻ നൽകിയിട്ടുള്ള തിരിച്ചറിയൽ കാർഡ്, പാസ്‌പോർട്ട്, ഡ്രൈവിംഗ് ലൈസൻസ്, പാൻകാർഡ്, ആധാർ കാർഡ്, ഫോട്ടോ പതിച്ചിട്ടുള്ള എസ്.എസ്.എൽ.സി ബുക്ക് ഏതെങ്കിലും ദേശസാൽകൃത ബാങ്കിൽ നിന്നും തിരഞ്ഞെടുപ്പ് തീയതിയ്ക്ക് ആറുമാസം മുമ്പ് വരെ നൽകിയിട്ടുള്ള ഫോട്ടോ പതിച്ച പാസ്‌ബുക്ക്, സംസ്ഥാന തിരഞ്ഞെടുപ്പ് കമ്മീഷൻ നൽകിയിട്ടുള്ള തിരിച്ചറിയൽ കാർഡ് ഇവയിലേതെങ്കിലും ഒന്ന് ഹാജരാക്കേണ്ടതാണെന്ന് സംസ്ഥാന തിരഞ്ഞെടുപ്പ് കമ്മീഷൻ ഉത്തരവിട്ടു.

(എസ്.ഇ.സി. 170/2015)

ജില്ലാ തിരഞ്ഞെടുപ്പ് നിരീക്ഷകരുടെ ഫോൺ നമ്പറുകൾ

സംസ്ഥാന തിരഞ്ഞെടുപ്പ് കമ്മീഷൻ വിവിധ ജില്ലകളിൽ പൊതു നിരീക്ഷകരായി നിയമിച്ചവരുടെ മൊബൈൽ നമ്പറുകൾ ചുവടെ:

ജില്ല	പേര്	മൊബൈൽ നമ്പർ
തിരുവനന്തപുരം	ഡോ.എം.റ്റി.രാജ്	9495999600
കൊല്ലം	ശ്രീ.കെ.രാമചന്ദ്രൻ	9447633155
പത്തനംതിട്ട	ശ്രീ.വി.സനൽ കുമാർ	9400906676
ആലപ്പുഴ	ശ്രീ.പി.എം.ഫ്രാൻസിസ്	9446544774
കോട്ടയം	ശ്രീ.ഇ.ദേവദാസൻ	9446534818
ഇടുക്കി	ഡോ.കെ.ആർ.സാബു	9447979045
എറണാകുളം	ശ്രീ.ജോസഫ് തോമസ്	8547183216
തൃശ്ശൂർ	ശ്രീമതി.ദീപ.കെ.എസ്	9447979162
പാലക്കാട്	ശ്രീ.ഷെയ്ക്ക് ഹൈദർ	9447979172
മലപ്പുറം	ശ്രീ.വി.വി.ഷാജിമോൻ	9447112971
കോഴിക്കോട്	ശ്രീമതി.സി.മീനാക്ഷി	9489356835
വയനാട്	ഡോ.ആർ.അടലരശൻ	8547009379/9447979160
കണ്ണൂർ	ശ്രീ.സുയോഗ് പട്ടിൽ സുബാഷ് റാവു	9496182420
കാസർഗോഡ്	ശ്രീ.കൃഷ്ണ കുമാർ	8289843860/8006649764

(എസ്.ഇ.സി. 171/2015)

പോളിംഗ് സാധനങ്ങളുടെ വിതരണം പൂർത്തിയായി

ഇന്നു (നവംബർ രണ്ട്) തിരഞ്ഞെടുപ്പ് നടക്കുന്ന ജില്ലകളിലെ തിരഞ്ഞെടുപ്പ് ഉദ്യോഗസ്ഥർ ബന്ധപ്പെട്ട 98 വിതരണ സ്വീകരണ കേന്ദ്രങ്ങളിൽ നിന്നും പോളിംഗ് സാധനങ്ങൾ ഞായറാഴ്ച ഏറ്റുവാങ്ങി. രാവിലെ പത്തു മണിക്ക് ആരംഭിച്ച പോളിംഗ് സാധന സാമഗ്രികളുടെ വിതരണം ആരംഭിച്ചു. ഇന്നു തിരഞ്ഞെടുപ്പ് നടക്കുന്ന ജില്ലകളിലെ വിതരണ സ്വീകരണ കേന്ദ്രങ്ങളുടെ വിശദാംശങ്ങൾ ചുവടെ. ജില്ല, ബ്ലോക്ക് തല വിതരണ കേന്ദ്രങ്ങളുടെ എണ്ണം, പട്ടണ പ്രദേശത്തെ വിതരണ കേന്ദ്രങ്ങളുടെ എണ്ണം, ആകെ വിതരണ കേന്ദ്രങ്ങളുടെ എണ്ണം എന്ന ക്രമത്തിൽ.

ജില്ല	ബ്ലോക്ക് തല വിതരണ കേന്ദ്രം	പട്ടണ പ്രദേശത്തെ വിതരണ കേന്ദ്രം	ആകെ വിതരണ കേന്ദ്രങ്ങളുടെ എണ്ണം
തിരുവനന്തപുരം	11	05	16
കൊല്ലം	11	05	16
ഇടുക്കി	08	02	10
കോഴിക്കോട്	12	08	20
വയനാട്	04	03	07
കണ്ണൂർ	11	09	20
കാസർഗോഡ്	06	03	09

(എസ്.ഇ.സി. 172/2015)

റീ പോളിംഗ് തീയതികളിൽ മാറ്റം

ഇന്നു (നവംബർ 2) വോട്ടെടുപ്പ് നടക്കുന്ന ജില്ലകളിൽ റീപോളിംഗ് ആവശ്യമായി വരുന്നിടങ്ങളിൽ നാളെ (നവംബർ 3-നും) നവംബർ 5-നും വോട്ടെടുപ്പ് നടക്കുന്നിടങ്ങളിൽ റീ പോളിംഗ് ആവശ്യമെങ്കിൽ നവംബർ 6-നും നടത്താവുന്നതാണെന്ന് സംസ്ഥാന തിരഞ്ഞെടുപ്പ് കമ്മീഷൻ ജില്ലാ തിരഞ്ഞെടുപ്പ് ഉദ്യോഗസ്ഥർക്ക് നിർദ്ദേശം നൽകി. കേരള പഞ്ചായത്ത് രാജ് ആക്ടിലെ 71, 72, 73 വകുപ്പുകൾ പ്രകാരവും കേരള മുനിസിപ്പാലിറ്റി ആക്ടിലെ 127, 128, 129 വകുപ്പുകൾ പ്രകാരവും വീണ്ടും വോട്ടെടുപ്പ് വേണ്ടി വരുന്ന സാഹചര്യങ്ങളിലാണ് ഈ തീയതികളിൽ റീ പോളിംഗ് നടക്കുക.

(എസ്.ഇ.സി. 173/2015)

ബുത്തുകളിലെ വീഡിയോ ചിത്രീകരണം മാർഗ്ഗനിർദ്ദേശങ്ങൾ നൽകി

രാഷ്ട്രീയ പാർട്ടികളും മറ്റ് സംഘടനകളും സ്ഥാനാർത്ഥികളും ആവശ്യപ്പെടുന്ന ബുത്തുകളിൽ അവരുടെ ചെലവിൽ വീഡിയോഗ്രാഫി ഏർപ്പെടുത്തുന്നതു സംബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ മാർഗ്ഗനിർദ്ദേശങ്ങൾ പുറപ്പെടുവിച്ചു.

സ്ഥാനാർത്ഥികൾ സ്വന്തം നിലയ്ക്ക് പോളിംഗ് ബുത്തുകളിൽ വീഡിയോഗ്രാഫി നടത്തുന്നതിന് കൊടുക്കുന്ന പണം ജില്ലാ കളക്ടറുടെ പേരിലുള്ള ബാങ്ക് അക്കൗണ്ടിലോ, ജില്ലാ കളക്ടറുടേയും ഇലക്ഷൻ ഡെപ്യൂട്ടി കളക്ടറുടേയും പേരിൽ ഉള്ള ജോയിന്റ് അക്കൗണ്ടിലോ നിക്ഷേപിക്കേണ്ടതാണ്. തിരഞ്ഞെടുപ്പിനു ശേഷം വീഡിയോഗ്രാഫിയുടെ ബില്ലും, ക്ലെയിമും ഹാജരാക്കുന്ന മുറയ്ക്ക് വീഡിയോഗ്രാഫി സ്ഥാപനത്തിന് പ്രസ്തുത തുക പ്രസ്തുത അക്കൗണ്ടിൽ നിന്നും നൽകണം.

തിരഞ്ഞെടുപ്പു സ്വതന്ത്രമോ നീതി പൂർവ്വകമായും നടക്കണം എന്ന ലക്ഷ്യത്തോടെയാണ് സ്ഥാനാർത്ഥികളോ രാഷ്ട്രീയകക്ഷികളോ മറ്റുള്ളവരോ പോളിംഗ് ബുത്തിൽ വീഡിയോഗ്രാഫി നടത്തുവാൻ ആവശ്യപ്പെടുന്നത്. ആയതിനാൽ ഇതിലേയ്ക്കാവശ്യമായ ചെലവ് ഒരു സ്ഥാനാർത്ഥിയുടെ തിരഞ്ഞെടുപ്പ് പ്രചാരണ ചെലവായി പരിഗണിക്കേണ്ടതില്ല. വീഡിയോ ചിത്രങ്ങൾ മികച്ച ഗുണ നിലവാരത്തിൽ റെക്കോർഡ് ചെയ്യപ്പെടും എന്ന് ഉറപ്പാക്കേണ്ടതാണ്. യാതൊരു കാരണവശാലും സമ്മതിദായകർ വോട്ട് ചെയ്യുന്ന പ്രക്രിയ ചിത്രീകരിക്കുവാനും സമ്മതിദാന അവകാശത്തിന്റെ സ്വകാര്യതയിൽ ഭംഗം വരുവാനും പാടുള്ളതല്ല. വീഡിയോ റിക്കോർഡിംഗിന്റെ പകർപ്പ് വീഡിയോഗ്രാഫർ ജില്ലാ തിരഞ്ഞെടുപ്പുദ്യോഗസ്ഥനല്ലാതെ മറ്റാർക്കും നൽകുന്നില്ല എന്നുറപ്പാക്കേണ്ടതാണ്.

(എസ്.ഇ.സി. 174/2015)

ഇന്നത്ത തിരഞ്ഞെടുപ്പിന് 60359 പോളിംഗ് ഉദ്യോഗസ്ഥർ

ഇന്ന് (നവംബർ ൦൧) നടക്കുന്ന തദ്ദേശഭരണ തിരഞ്ഞെടുപ്പിനായി ഏഴ് ജില്ലകളിലായി മൊത്തം 60359 ഉദ്യോഗസ്ഥരെയാണ് പോളിംഗ് ഡ്യൂട്ടിയ്ക്ക് നിയോഗിച്ചിട്ടുള്ളത്. ഇവരിൽ 23,397 പേർ സ്ത്രീകളും 36,962 പേർ പുരുഷന്മാരുമാണ്. ഡ്യൂട്ടിയ്ക്ക് നിയോഗിക്കപ്പെട്ടിട്ടുള്ള പോളിംഗ് ഉദ്യോഗസ്ഥരുടെ വിശദാംശങ്ങൾ ചുവടെ :

ജില്ല, വനിതാ പോളിംഗ് ഉദ്യോഗസ്ഥന്മാരുടെ എണ്ണം, പുരുഷ ഉദ്യോഗസ്ഥന്മാരുടെ എണ്ണം, ആകെ എണ്ണം എന്ന ക്രമത്തിൽ

- തിരുവനന്തപുരം - 4857, 8163,13020
- കൊല്ലം- 5856, 5092, 10948
- ഇടുക്കി - 2727, 3075, 5802
- കോഴിക്കോട് - 4196,7672,11868
- വയനാട് - 1023, 2365, 3388
- കണ്ണൂർ - 3232, 6489, 9721
- കാസർഗോഡ് - 1506, 4106, 5612

(എസ്.ഇ.സി. 175/2015)